



**Kumitat Ewropew
tar-Reġjuni**

REGOLAMENT Nru 3/2021

tat-2 ta' Frar 2021

dwar il-hlas ta' indennizz f'iss għall-partecipazzjoni f'laqgħa mill-bogħod għall-membri u għas-sostituti b'mandat kif dovut tal-Kumitat Ewropew tar-Reġjuni u għall-esperti tar-relaturi u għall-kelliema mistiedna jattendu laqgħat mill-bogħod jew laqgħat ibridi mill-bogħod

IL-BUREAU TAL-KUMITAT EWROPEW TAR-REĠJUNI,

WARA LI KKUNSIDRA r-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012¹;

WARA LI KKUNSIDRA r-Regoli ta' Proċedura tal-Kumitat Ewropew tar-Reġjuni, u b'mod partikolari l-Artikoli 37, 39, 40 u 71 tiegħu;

WARA LI KKUNSIDRA d-Deċiżjoni tal-Bureau Nru 14/2018 dwar ir-regoli finanzjarji interni għall-implimentazzjoni tat-taqsimha tal-Kumitat Ewropew tar-Reġjuni tal-baġit ġenerali tal-Unjoni Ewropea;

WARA LI KKUNSIDRA r-Regolament tal-Bureau Nru 14/2020 tat-23 ta' Ġunju 2020 dwar il-hlas ta' indennizz f'iss għall-partecipazzjoni f'laqgħa mill-bogħod għall-membri u għas-sostituti b'mandat kif dovut tal-Kumitat Ewropew tar-

¹ [GU L 193, 30.07.2018, p. 1](#)

Reġjuni, kif emendat mir-Regolament tal-Bureau Nru 21/2020 tad-9 ta' Ottubru 2020;

WARA LI KKUNSIDRA d-Deciżjoni Nru 16/2020 tal-15 ta' Lulju 2020 tal-President tal-Kumitat tar-Reġjuni dwar il-miżuri temporanji għall-funzjonament tal-Kumitat tar-Reġjuni matul il-pandemija tal-COVID-19 fl-Unjoni Ewropea, kif emendata mid-Deciżjoni Nru 27/2020 tas-27 ta' Ottubru 2020;

BILLI:

- (1) d-Deciżjoni Nru 16/2020 tal-15 ta' Lulju 2020 tal-President tal-Kumitat tar-Reġjuni dwar il-miżuri temporanji għall-funzjonament tal-Kumitat tar-Reġjuni matul il-pandemija tal-COVID-19 fl-Unjoni Ewropea giet adottata biex tiżgura l-kapaċità operattiva tal-KtR matul il-pandemija tal-COVID-19, b'mod partikolari r-rwol konsultattiv tiegħu fil-proċess tat-teħid tad-deciżjonijiet tal-UE, u fl-istess ħin jiġu evitati riskji għas-saħħa tal-membri, il-viżitaturi, il-persunal u persuni oħra li jaħdmu fil-KtR;
- (2) Id-Deciżjoni Nru 16/2020, li giet emendata bid-Deciżjoni Nru 27/2020 sabiex il-validità tagħha tiġi estiża sal-31 ta' Marzu 2021, tispeċifika li l-laqgħat wiċċ imb wiċċ kollha elenkati fl-Artikolu 1 tagħha għandhom jiġu sostitwiti, sa fejn ikun possibbli, b'laqgħat mill-bogħod jew b'laqgħat ibridi;
- (3) għall-fini ta' dan ir-Regolament u b'konformità mal-Artikolu 1 tad-Deciżjoni Nru 16/2020, laqgħa titqies bħala mill-bogħod jekk il-membri kollha jew is-sostituti b'mandat kif dovut tal-KtR jew persuni mistiedna oħra jattendu l-laqgħa biss permezz ta' konferenza telefonika jew konferenza web, u laqgħa titqies ibrida jekk grupp ta' membri jew sostituti b'mandat kif dovut jew persuni mistiedna oħra li jattendu l-laqgħa jkunu jinsabu flimkien fl-istess post fiżiku u parteċipanti oħra jingħaqdu mal-laqgħa permezz ta' konferenza telefonika jew konferenza web;
- (4) f'dawn iċ-ċirkustanzi speċjali, il-membri u s-sostituti b'mandat kif dovut tal-KtR u l-esperti tar-relaturi u l-kelliema mistiedna jattendu laqgħat mill-bogħod jew laqgħat ibridi mill-bogħod iġarrbu spejjeż eċċezzjonali tal-uffiċċju u ġenerali fit-tnejja għal-laqgħat u l-parteeċipazzjoni fihom, speċjalment dawk li jaħdmu minn darhom. L-investment u l-isforz li dan jinvolvi huma konsiderevoli.

ADOTTA DAN IR-REGOLAMENT:

Artikolu 1 ***Benefiċjarji***

1. Minhabba ċirkostanzi eċċezzjonali relatati mal-pandemija tal-COVID-19, il-membri u s-sostituti b'mandat kif dovut tal-Kumitat Ewropew tar-Regġuni li b'mod attiv jattendu laqgħat mill-bogħod u laqgħat ibridi mill-bogħod:
 - tal-korpi elenkati fl-Artikolu 1 tar-RP;
 - tal-Kummissjoni għall-Affarijiet Finanzjarji u Amministrattivi;
 - tal-korpi mwaqqfin mill-Bureau skont l-Artikoli 37(e) u 37(i) tar-RP;
 - tal-laqgħat straordinarji jew ordinarji tal-gruppi politiċi skont l-Artikolu 9(6) tar-RP;
 - tal-President;
 - tal-ewwel Viċi President;
 - tal-presidenti tal-kummissjonijiet;
 - tal-presidenti tal-gruppi politiċigħandhom ikunu intitolati għal indennizz fiss għall-parteciċipazzjoni f'laqgħa mill-bogħod li jkopri l-ispejjeż kollha li jirriżultaw minn din l-attenzenza mill-bogħod. Meta l-attenzenza tagħhom f'laqgħa tkun gjet debitament awtorizzata mill-President jew mill-presidenti tal-kummissjonijiet jew tal-gruppi politiċi, il-membri u s-sostituti b'mandat kif dovut tal-Kumitat Ewropew tar-Regġuni għandhom ikunu intitolati wkoll għall-indennizz fiss għall-parteciċipazzjoni f'laqgħa mill-bogħod. L-esperti tar-relaturi u l-kelliema mistiedna biex jattendu laqgħat mill-bogħod jew laqgħat ibridi mill-bogħod għandhom ikunu intitolati wkoll għall-indennizz fiss għall-parteciċipazzjoni f'laqgħa mill-bogħod.
2. indennizz fiss għall-parteciċipazzjoni f'laqgħa mill-bogħod imsemmi fil-paragrafu 1 għandu japplika sakemm il-korpi, il-membri jew is-sostituti b'mandat kif dovut u l-benefiċjarji l-oħra elenkati fil-paragrafu 1 ma jkunux jistgħu effettivament jorganizzaw laqgħat wiċċ imb wiċċ shaħ minhabba l-pandemija tal-COVID-19 jew sakemm il-miżuri nazzjonali relatati mal-pandemija tal-COVID-19 adottati minn Stat Membru partikolari jimpedixxuhom milli jieħdu sehem f'laqgħat wiċċ imb wiċċ.

Artikolu 2 ***Ammont tal-indennizz***

indennizz fiss għall-parteciċipazzjoni f'laqgħa mill-bogħod imsemmi fl-Artikolu 1 għandu jkun ta' EUR 200 kuljum.

Artikolu 3 ***Dikjarazzjoni tal-attenzenza f'laqgħa***

1. Biex jikkwalifikaw għall-indennizz stabbilit f'dan ir-Regolament, il-persuni msemmija fl-Artikolu 1(1) għandhom jiffirmaw u jressqu quddiem is-Servizz Finanzjarju tal-Membri d-dikjarazzjoni mehmuża ma' dan ir-Regolament.

2. B'din id-dikjarazzjoni, il-persuni msemmija fl-Artikolu 1(1) jiddikjaraw li attendew il-laqgħa mill-bogħod u li jitolbu l-ħlas ta' indennizz fiss għall-partecipazzjoni f'laqgħa mill-bogħod. Kull fejn l-għodda użata tal-IT tippermetti li tingabar lista tal-attendenza, id-dipartiment tal-KtR responsabbli għall-organizzazzjoni tal-laqgħa għandu jibgħat din il-lista lill-amministrazzjoni, li għandha tużaha biex tivverifika l-attendenza tal-persuni inkwistjoni.
3. Id-dikjarazzjoni għandha titressaq quddiem is-Servizz Finanzjarju tal-Membri sa mhux aktar tard mill-1 ta' Diċembru tas-sena ta' wara s-sena li matulha tkun saret il-laqgħa. Kwalunkwe talba għal ħlas li tasal wara din id-data ma tithallasx u titqies nulla u bla effett.

Artikolu 4

Proċedura finanzjarja

1. Il-persuni msemmija fl-Artikolu 1(1) għandhom jirċievu l-indennizz fiss għall-partecipazzjoni f'laqgħa mill-bogħod stabbilit f'dan ir-Regolament biss wara li tkun tressqet id-dikjarazzjoni msemmija fl-Artikolu 3.
2. Il-ħlas għandu jsir fil-kont bankarju jew postali użat għar-rimborż tal-ispejjeż tal-ivvjaġġar tagħhom u għall-ħlas tal-indennizzi fissi għall-vjaġġi u l-laqgħat tagħhom.

Artikolu 5

Implimentazzjoni u appelli

1. Ir-responsabbiltà għall-implimentazzjoni ta' dan ir-Regolament hija tas-Segretarju Ġenerali.
2. Kwalunkwe każ eċċezzjonali għandu jiġi riferut mill-uffiċjal awtorizzanti b'sottodelega lis-Segretarju Ġenerali għal deċiżjoni.
3. Il-persuni msemmija fl-Artikolu 1(1) għandhom iressqu l-appelli quddiem is-Segretarju Ġenerali fi żmien xahar min-notifika tad-deċiżjoni tal-uffiċjal awtorizzanti b'sottodelega dwar l-indennizz stabbilit f'dan ir-Regolament.

Artikolu 6

Dispożizzjonijiet finali

1. Dan ir-Regolament iħassar u jissostitwixxi r-Regolament tal-Bureau Nru 14/2020 tat-23 ta' Ġunju 2020 u r-Regolament tal-Bureau Nru 21/2020 tad-9 ta' Ottubru 2020.
2. Dan ir-Regolament għandu jidhol fis-seħħ fil-jum tal-adozzjoni tiegħu.

Magħmul fi Brussell, 2 ta' Frar 2021

Għall-Bureau tal-Kumitat Ewropew tar-Regġuni

iffirmat

Apostolos Tzitzikostas

President

Appendiċi

Dikjarazzjoni mehm uża mar-Regolament Nru 3/2021

Jiena, hawn taht iffirmat(a),, b'dan niddikjara li ħadt sehem fil-laqgħa ta' li saret fi (data), u li għalhekk jien nikkwalifika biex nirċievi l-indennizz għall-partecipazzjoni f'laqgħa mill-bogħod.

Firma _____

Data _____